

افغانستان آزاد – آزاد افغانستان

AA-AA

چو کشور نباشد تن من مباد بدین بوم و بر زنده یک تن مباد
همه سر به سر تن به کشتن دهیم از آن به که کشور به دشمن دهیم

www.afgazad.com

afgazad@gmail.com

Political

سیاسی

امین بسمل

۰۷ اکتوبر ۲۰۱۱

ترهگری ضد جگړه که د ترهگرو د تکثیر جگړه

لس کاله مخکې داکتوبر په اوومه نېټه زموږ په پلرني هېواد (گران افغانستان) دداسې چا لخوا يرغل وشو ، چې له مور څخه د زرگونو کيلومترو واټن په لرلو سره سره مور ورته ديو وېبښته په اندازه زيان نه ورسولی .

په حقيقت کې خوغم دداسې چاپه سر راولاړ شو، چې نه افغان و اونه دافغانانوگوتو ته ژمن و دا داسې يو څوک و ، چې نننيو يرغلگرو دهمدې ورځې لپاره وروسته له درنې پانگوني داسياتر زره(افغانستان) پورې راورسواوه . داسې تاسو ښه پېژنئ چې نوم يې اسامه او دپلارنوم يې لادن و.

اسامه ديو عرب پانگوال زوی و هغه د ځانگړو موخولپاره داستخباراتي شبکو لخوا وهڅول شوتر خود روسي اشغال ضد جگړه کې د افغان مجاهدينوملاتر وکړي .

لادن او زوی ته يې دکړېدلي فلسطين ناورين بې ارزښته و د فلسطينيانو دحقه حقونولپاره يې کوم خاص څه نه دي کړي .

يوښتنه له همدې ځايه را پورته کيږي کله، چې يو څوک دخپل توکم دملاتر روحيه په ځان کې نلري نو هغه به بيا دکوم اخلاص په بنا د پرديو غم وخوري؟

داسامه بن لادن په هراړخيزونازولو سره دالقاعده گوندښت دراتلونکې اوږدې او بيا هم اوږدې ستراتيجي لپاره کښېښودل شو.

اسامه پخپل لاس جوړه شوي لومه کې ونيست او داسې برمه شو، چې له (چاده) ترجلال آباد پورې دخپل واک نه و سرخوړلي برهان الدين رباني خو آن دافغانستان تابعيت هم ورکړی و.

د حوادثو توپان د روسانو کور بار ترمنزله پرې ښود هغوی وټښتېدل ډاکتر نجيب الله د وخت مجاهدينو ته دملگرو ملتونو له لارې دسولې پلان وړاندې کړ خو له بده مرغه هغه پلان دملگرو ملتونو دښخوري اوياخو د مخکې پلان شوي ستراتيجي له مخې سبوتاژ شو.

داسبوتاژ د روسانوپه لمسون دکارملیانو او احمدشاه مسعودلخوا ترسره شو، چې بیا یې په نتیجه کې د کابل تاریخي ښار وران او د ۷۰۰۰۰ اويا زرو بې گناهوکابلیانودداسې وژني سبب شو، چې مړي یې تر هدیرو هم ونه رسول شول څوک په حوښلیو او څوک په کوڅو کې خښ شول دکابل هره کوڅه هدیره هدیره شوه .

دسپلا ب سپلا ب وینوله بهیدوسره سره دافغانستان دنجات او اسلام مقدس دین دژغورنې په نوم راولاړ شویو افغان مجاهدینو؟؟ له خدای (ج) څخه یوه زره هم وېره ونه کړه کابل یې لکه داختر قرباني په څوېرخو ووبشه هر یو په چوکې چو شو چا خو بیا وروسته آن لا ترکولابه پورې چوکې ورسره ځغولې .

هغوی د خپلو حریفانو دځپلو لپاره په لمړیو کې طالبان اسماني ملائیک بلل خوکله یې، چې حریفان وځپل شول او دطالب دبرچې څوکه په دوی ور برابره شوه بیا یې طالبان فتنه اچونکي بلل .

دطالبانو دجوړښت او ظهور په انگېزې اود اوږدې خطرناکې ستراتیژي ددې اوموموادوپه اړوند زیات څه نه لیکم یوازې دومره یادونه کوم، چې داووکلونو په موده کې له ۱۹۹۴ تر ۲۰۰۱ زکال پورې نړۍ خور امپریالیزم دطالبانو په وړاندې له دوه مخي سیاست څخه کاراخیست هم یې نازول هم یې لمسول او هم یې ټکول تر څو د تیلو کمپنیو (یونوکال او بریداس) لانجه له یوې خوا او له بلې خوادنیویارک دبرجونو مرموزه درامه ددې سبب شوه ، چې طالبان زوال ومومي .

دیادولو ده، چې دنیویارک له پېښې څخه لا څومیاشتي د مخه په جرمني کې دمشرف او شرویدر له خوا البته دنورو زورورو په امر دطالبانو دنظام نرول منظور شوي و ځکه خودریم هېواد ته دطالبانو لخوا داسامه سپارل امریکا نه منل مانا چل یې دافغانستان اشغال ته جوړ کړی ونو هغه و چې په ډېر ظالمانه ډول یې زموږ کنډر کنډر هېوادتر سختو بموریلاندي ونيو غبرگ عبدالله به لا نارې ورته وهلي ، چې غټي غټي بمونه پرې واچوئ .

لنډه دا چې بمونه که غت غت و او که واړه واړه خو دطالبانو دماتي او دافغانستان دلا کړاو سبب شول .

داکتوبر توره اوومه او دجدي توره شپږمه دواړه هغې دردوونکې نېټې دي ، چې دبشري تاريخ په لمن یې تور تور داغونه ایښي دي .

دترهگري ضد جگړه کومه، چې دسپینې مانی واکمنانو پیل اوگن شمېر لویدیځ هېوادونه یې هم په خپله لکۍ پسې مهار کړل نه یوازې دترهگري دمخنیوي سبب نه شوه بلکې ترهگري یې وزېږول داسې ترهگري یې وزېږول، چې هم یې پخپله تمویلوي او هم یې په وروستي مورچل کې وژني .

په یادوکسانو کې قراردادي قاتلان، ځانمرگي، دښوونځیو او عامه شتمنیو دورانونکو ډلې، دقومي مشرانو ، ښوونکو او منورینو ضد قاتل گروپونه همداراز گڼ شمېر نور لاروهونکي گروپونه هم راځي .

دپورتنیو ډلو کمیت اوس لسگونو زرو ته رسیږي ددې لسگونو زرو اباطه ، اعاشه او تنظیم څه ساده خبره نه ده او نه پورتنی گروپونه پخپله دخپل ځان دسمبالښت وس لري .

که زما پورتنی منطق په ځای وي نو باید ټول افسوس وکړو او ووبېزو، چې دامریکا جگړه دبشریت دتباهي او پخپله دامریکا دزوال لپاره روانه ده داځکه، چې دامریکا اقتصاد دنزول او بحران په لوري روان دی امریکایان دانننی جگړه ډېور په پیسو په مخ وړي او پورتنی بی سره او پښو گروپونه ډېور په پیسو تمویلوي .

اوس نو قضاوت تاسو وکړئ، چې رواني جگړې ته ترهگري ضد جگړه که دترهگرو دتکثیر جگړه ووايو؟

دجنگي جنايتکارانو کړنې په لاندې لینک کې ووينئ :

http://www.youtube.com/watch?v=ofRq7gZUkfo&feature=player_embedded

له توجه څخه مو مننه